



കേരളോപകാരി മാസിക  
1877 ഏപ്രിൽ 2



**കേരളോപകാരി**

**മാസിക**

**1877 ഏപ്രിൽ 2**



**താളിളക്കം**

**2020**

പേര്: കേരളോപകാരി 1877 ഏപ്രിൽ 2

ഭാഷ: Malayalam

വിഭാഗം: മാസിക

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.  
ഓൺലൈൻ വായനയ്ക്ക് വേണ്ടി.  
ഉബുണ്ടു ഓപ്പറേറ്റിങ്ങ് സിസ്റ്റത്തിലൂടെ.  
കടപ്പാട്: വിഷിപ്പിഡിയ.

THE BRIDGE

പാലംപു

ഈ മലയാളത്തിൽ സർക്കാർ അനേകം കടവുകളിൽ പാലങ്ങളെ കെട്ടിയുറപ്പിച്ചുകൊണ്ടു, വഴിയാത്രക്കാർക്കു വളരെ സുഖം ഉണ്ടു. മുപ്പതു നാലുതു സംവത്സരങ്ങൾക്കു മുമ്പെ ഈ വക പാലങ്ങൾ ദുർല്ലഭമത്രെ. അന്നു വലിയ നഗരങ്ങളുടെ സമീപത്തു മാത്രം പാലങ്ങളിന്മേലൂടെ പുഴകളെ കടക്കാം, മറ്റുള്ള കടവുകളിൽ തോണികളെയും ചങ്ങാടങ്ങളെയും കാണു നാളെ. കഠിന വെയിലും ബഹു മഴയും നിമിത്തം മരംകൊണ്ടു കെട്ടിയുറപ്പിച്ച പാലങ്ങൾക്കു ഈ രാജ്യത്തിൽ വേഗം കേടു പിടിക്കുന്നതുകൊണ്ടു, വിലാത്തിയിൽനിന്നു ഇരിമ്പിൻ പാലങ്ങളെ വരുത്തി ചില ദിക്കുകളിൽ കെട്ടിയിട്ടുണ്ടു. വിലാത്തിയിൽ ഏകദേശം എല്ലാ കടവുകളിലും മഹാ വിശേഷമായ പാലങ്ങളെ കാണാം. ആയവറ്റിന്നു നാശം വരുന്നതു പുഴകളുടെ അതിബലമുള്ള ഒഴുക്കിനാൽ അത്രെ. ഉന്നതങ്ങളായ മലപ്രദേശങ്ങളിൽ കിടക്കുന്ന ഉറച്ച മഞ്ഞു ഉരുകുന്നതിനാലും, മഴ അധികം പെയ്യുന്നതിനാലും പലപ്പോഴും പുഴകളിലുള്ള വെള്ളം പൊങ്ങി കരവിട്ടു ഓരോ മരക്കണ്ടങ്ങളും മറ്റും വലിച്ചുകൊണ്ടു പോകയും, പാലങ്ങളുടെ നേരെ ഉന്തിത്തള്ളി അവരെ ഇടക്കി ഇടിച്ചുകളകയും ചെയ്യുന്നു. മനുഷ്യൻ വളരെ ചെലവും പ്രയത്നവും കഴിച്ചിട്ടു മഹാ ഉറപ്പോടും ഭംഗിയോടും കെട്ടിയുണ്ടാക്കുന്നതു എല്ലാം നാശസംബന്ധമുള്ളതാകുന്നു, എന്നു പാലത്തിന്റെ അവസ്ഥകൊണ്ടു സ്പഷ്ടമായി കാണാം. അതു കൂടാതെ പഠിപ്പാൻ നല്ല മനസ്സുള്ളവർക്കു പാലത്തിൽനിന്നു മറ്റൊരു നല്ല പഠിപ്പുകിട്ടുവാൻ സംഗതിയുണ്ടു. നമുക്കു എല്ലാവർക്കും ഒരു വലിയ പുഴയെ കടന്നു പോകുവാൻ ഉണ്ടു. അതിനെ ആർക്കും ഒഴിക്കേണ്ടതിന്നു വഹിയാ. ആ പുഴ മരണമത്രെ. അപ്പുഴയെ കടപ്പാനും സുഖമുള്ള അക്കരയിൽ എത്തുവാനും നമുക്കുള്ള ഒരു പാലം അത്യാവശ്യമുള്ളതാകുന്നു. ആ പാലത്തെ ദാവിദ, എന്ന ഇസ്രായേല്യരുടെ രാജാവു കണ്ടപ്പോൾ ഞാൻ മരണനിഴലിൽ താഴ്ന്നിരിക്കുമ്പോൾ, ഞാൻ ഒരു ദോഷത്തെയും ഭയപ്പെടുകയില്ല, എന്തെന്നാൽ നീ എന്റെ കൂടെ ഉണ്ടു. നിന്റെ കോലും നിന്റെ വടിയുമായവ എന്നെ ആശ്വസിപ്പിക്കയും ചെയ്യുന്നു, എന്നു കർത്താവായ ദൈവത്തോടു പറഞ്ഞു. ആ പാലം ദൈവപുത്രനായ യേശു ക്രിസ്തുവിനെ വിശ്വാസം തന്നെ. അതു ഇരിമ്പിനേക്കാൾ ഉറപ്പും ബലവുമുള്ള താകകൊണ്ടു ഏതു ഒഴുക്കിനാലും ഇടിഞ്ഞു വീഴാതെയും, എന്നും ഇളകാതെയും ഇരിക്കും. ആയതിൽ കൂടി

കടക്കുന്നവർ എപ്പോഴും ദൈവത്തിന്റെ മഹത്വമുള്ള രാജ്യത്തെ അവകാശമാക്കും. ബാലവിവാഹം.

അതാത പ്രവൃത്തിക്കു തക്കതായ കാലവും അതതു കാലത്തിന്നു തക്ക തായ പ്രവൃത്തിയും വേണമെന്നുള്ളതു നാനാജാതിക്കാരാലും സാധാരണ മായി പ്രമാണിക്കപ്പെടുന്ന ഒരു നിയമമാകുന്നു. വിവാഹമെന്നതു സ്വഭാവത്താൽ ആവശ്യപ്പെട്ടതും ദൈവത്താൽ കല്പിക്കപ്പെട്ടതുമായ ഒരു കമ്മ് മത്രം. ഇതിനാൽ ഒരു പുരുഷനും ഒരു സ്ത്രീയും ന്യായമായ ബന്ധനത്താൽ തമ്മിൽ ചേർക്കപ്പെട്ടു ഭായ്യാഭർത്താക്കന്മാരുടെ മുറയിൽ തങ്ങളുടെ ജീവകാലങ്ങൾ കഴിക്കുന്നതിന്നു ഇടയാകുന്നു. ഒരു പുരുഷന്റെയും ഒരു സ്ത്രീയുടെയും ആയുഷ്കാലത്തു തങ്ങൾ ചെയ്യേണ്ടതായ കമ്മ്ങ്ങളിൽ വിവാഹകമ്മ് എത്രയും മഹിമയേറിയൊന്നാകയാൽ യാതൊരുത്തരും വിചാരം കൂടാതെയൊ കളിയായിട്ടൊ ഈ മാനുവണ്ഡയിൽ പ്രവേശിക്കുന്നതു വലിയ അപകടമത്രം. തങ്ങളുടെ കുട്ടികളുടെയും ശേഷക്കാരുടെയും സൌഭാഗ്യക്ഷേമാദികളിലേക്കു കാംക്ഷയുള്ള അമ്മയച്ഛന്മാർ അവർക്കു തക്കതായ പ്രായം വരുന്നതിന്നു മുമ്പായി അവരെ വിവാഹമുറയിൽ പ്രവേശിപ്പിക്കുന്നതു മഹാശ്രമമായൊരു പ്രവൃത്തിയും അതിനാൽ അവർക്കു ഭാവിക്കാലത്തിൽ കഠിനമായ അപകടങ്ങൾ നേരിടുന്നു എന്നും ദിവസേനാൽ എന്ന പോലെ ഓരോരുത്തർക്കുണ്ടു ബോധിച്ചു വരുന്നു. ഈ കേരളത്തിലുള്ള ഹിന്ദുക്കളുടെ ഇടയിൽ ബാലവിവാഹം സാധാരണ പതിവായി നടന്നു വരുന്നുണ്ടു. ഇതിനാൽ ഉണ്ടാകുന്നതായ ദോഷം കൂടക്കൂട കണ്ടു ബോധിപ്പാൻ അവർക്കിടവരുന്നതെങ്ങിലും തങ്ങളുടെ ചെറിയ മക്കളെ അവരുടെ ശൈശവപ്രായത്തിങ്കൽ തന്നെ വിവാഹമുറയിൽ പ്രവേശിപ്പിക്കണമെന്നുള്ള അഹങ്കാരത്തിൽനിന്നു വഴിയോടു മാറിട്ടുള്ളവർ നന്നെ ദുഃഖം. അമ്മയച്ഛന്മാർ മരിക്കുന്നതിന്നു മുമ്പായി തങ്ങളുടെ കുട്ടികൾ വിവാഹവണ്ഡയിൽ പ്രവേശിച്ചു കാണുന്നതു എല്ലാവർക്കും സന്തോഷകരമായ ഒരു കാര്യം തന്നെ എന്നതിലേക്കു ഞങ്ങളും യോജിക്കുന്നു. എങ്കിലും വിവാഹമുറയുടെ താല്പര്യം ഇന്നതാകുന്നു എന്നുള്ള തിരിച്ചറിവു അതിൽ പ്രവേശിക്കേണ്ടവരായ സ്ത്രീപുരുഷന്മാർക്കു ഉണ്ടാവാനു തക്ക തായ പ്രായം വരുന്നതിന്നു മുമ്പായി അവരെ ഈ പേക്കുത്തിൽ വേഷമിടിക്കുന്നതും അതിൽ അമ്മയച്ഛന്മാർ രസിക്കുന്നതും വിചാരിച്ചാൽ അതുകൂടാ തന്നെ. ഇതിനാൽ അവർ തങ്ങളുടെ കുഞ്ഞു കുട്ടികൾക്കു വരുകാലത്തിൽ അനുഭവിക്കേണ്ടതിനായി മുടിവിന്റെ വിത്തിനെ വിതച്ചുകൊടുക്കുകയത്രെ ചെയ്യുന്നതു. ഈയിടെയിൽ കൂടക്കൂട നടന്നു കൊണ്ടിരുന്ന മംഗലയാത്രകളിൽ രണ്ടു മൂന്നു ഞങ്ങൾക്കും കാഞ്ചാൻ സംഗതിവന്നു പൂർണ്ണമായ പുരുഷപ്രായം വന്നിട്ടുള്ള ഒരാൾക്കു പാൽകുടി മാറിട്ടു അധികനാൾ കഴിഞ്ഞിട്ടില്ലാത്ത ഒരു പെൺകുട്ടിയെ വിവാഹം കഴിപ്പിച്ചു കൊടുത്തതാകുന്നു മേല്പറഞ്ഞ എല്ലാ

സമയങ്ങളിലും ഞങ്ങൾ കണ്ടു ബോധിപ്പാൻ ഇടയായതു. നാഗരീകം തൻറ ഗുണീകരമായ കാലുകളെ വിശാലമായി നീട്ടി തന്റെ ശോഭയേറിയ രശ്മികളെ രാജ്യത്തുള്ള എല്ലാ കടിയുടെയും ഉമ്മരത്തു അയക്കുന്നതായ ഈ കാലത്തു അറിവില്ലായ്മയാൽ മേൽപ്രകാരം ചെയ്യാൻ ഇട വന്നു പോകുന്നു എന്നു വാദിക്കുന്ന വികട ബുദ്ധികൾ വല്ലവരുമുണ്ടെങ്കിൽ ബാലവിവാഹം കുട്ടികളുടെ നിമ്ബല മനസ്സിനു കറപിടിപ്പിക്കുകയും സമ്പാദ്യോദ്യാസത്തിനു ഭംഗം വരുത്തുകയും ശരീരശക്തി ക്ഷയിപ്പിക്കുകയും ഇതിലൊക്കെയും അതികൃഷ്ടമായി വിവാഹ ബന്ധനത്തിൽ അകപ്പെട്ട ദമ്പതികൾ തമ്മിൽ മിക്കസമയവും നിരപ്പില്ലാതെ വസിക്കുകയും ചെയ്യുന്നതിനു ഇടവരുത്തുന്നു എന്നു ഇപ്പൊഴെങ്കിലും പറിക്കേണമെന്നു ഞങ്ങൾ ആഗ്രഹിക്കുന്നു. ചെറുപ്പത്തിലെ വിവാഹം കഴിപ്പിക്കേണ്ടത് ഈ ഇന്ത്യാഖണ്ഡം സംബന്ധിച്ചെടുത്തോളം ആവശ്യമെന്നും യൂറോപ്പിലെ വിവാഹസംബന്ധമായ പ്രമാണങ്ങളൊന്നും ഈ രാജ്യനിവാസികൾക്കു പറുന്നതല്ലെന്നും ഒരു ഒഴികഴിവുകൊണ്ടു മാറിവിവാഹത്തിന്നു കൂലിയായവർ പറയുമായിരിക്കാം എങ്കിലും ഈ വിശേഷകമ്മം സ്ത്രീപുരുഷന്മാർക്കറിവായതിന്റെ ശേഷം ചെയ്യിക്കേണ്ടതെന്നു ഹിന്ദുക്കളുടെ പൂർവ്വചരിത്രങ്ങളിൽനിന്നു തന്നെ സാക്ഷ്യങ്ങളുണ്ടു. അവരവർക്കു ബോധിച്ച ഭായ്യാദർശനമാരെ തെരിഞ്ഞെടുക്കുന്നതിനുള്ള സ്വാതന്ത്ര്യം ഹിന്ദുശാസ്ത്രം അനുവദിക്കുന്നുണ്ടെന്നും സ്വയംവരം ആഗ്രഹിക്കത്തക്ക ഒരു പദവി എന്നും ദ്രുപദി ദമയന്തി മുതലായ സ്ത്രീകളുടെ ദൃഷ്ടാന്തങ്ങളാൽ തെളിവായി കാണപ്പെടുന്നു. ഈ ദിക്കിൽ യാതൊരു തടസ്സവും കൂടാതെ നടന്നുവരുന്ന ബാലവിവാഹത്തിനുള്ള കാരണങ്ങളിൽ പെൺകുട്ടികളെ വേണ്ടുവണ്ണം വിദ്യാഭ്യാസം ചെയ്യിപ്പിക്കാത്തത മുഖ്യമായ ഒരു ഹേതു വാകുന്നു എന്നും കൂട പഠത്തു കൊള്ളുന്നു. ഏതൊരു ജാതിക്കും ഉയർച്ച ഉണ്ടാകേണമെങ്കിൽ പുരുഷന്മാരെ പോലെ സ്ത്രീകളെയും വിദ്യാഭ്യാസം ചെയ്യിക്കേണ്ടത അത്യാവശ്യം. ഇക്കാലത്തു ഹിന്ദുക്കളുടെയും പ്രത്യേകമായി മലയാളികളുടെയും ഇടയിൽ സ്ത്രീജനങ്ങളെ വിദ്യാഭ്യാസം ചെയ്യിക്കുന്നതു ബഹു ദുർലഭമായി അത്രെ നടക്കുന്നുള്ളു. എങ്കിലും അല്പമായ വിദ്യാഭ്യാസം കഴിച്ചിട്ടുള്ള സ്ത്രീകളിൽ കാണായി വരുന്ന സുശീലമാദി യായ ഗുണങ്ങളാൽ വിദ്യാഭ്യാസം സ്ത്രീകളുടെ ഇടയിൽ പരക്കെ നടന്നിരുന്ന എങ്കിൽ എത്രയൊപതിവ്രതകളായ ഭായ്യാദർശന സുമതികളായ മാതാക്കളും കേരളസ്ത്രീകളുടെ ഇടയിലും ഉണ്ടാകുമെന്നു ഏകദേശം ഊഹിക്കാം. ഭവനസൗഖ്യം ഉണ്ടാകുന്നതു ഭായ്യാദർശന സുശീലത്താലും പ്രാപ്തിയാലു മാകുന്നു എന്നു ഏവരും സമ്മതിക്കും ഈ സല്ലുണങ്ങൾ ഉണ്ടാകുന്നതു വിദ്യാഭ്യാസത്താലും സജ്ജനസംസ്കൃതതാലും മാത്രമത്രെ. ഇതുകൾ സമ്പാദിക്കുന്നതിന്നു തക്കതായ സമയം ചെറുപ്പത്തിൽ ആകുന്നു. അതിനു പകരം കുട്ടികൾ അപ്രാപ്തരായിരിക്കുമ്പോൾ തന്നെ അവരുടെ മനസ്സി

ന്നു വിരോധമായി അവരെ വിവാഹമുറയിൽ പ്രവേശിപ്പിക്കുന്നത് എത്രയും കഠിനമായി പ്രതിഷേധിക്കുകയും പ്രവൃത്തിയാകയാൽ തങ്ങളുടെ കട്ടികളുടെ ക്ഷേമത്തിലേക്കു അല്പമെങ്കിലും ആഗ്രഹമുള്ള അമ്മയർശനങ്ങൾ ഇത്തരമമായ ക്രൂരവിചാരത്തിൽനിന്നു തൽക്ഷണം പിൻവാങ്ങിക്കൊള്ളുന്നത് ഉത്തമമെന്നു ഞങ്ങൾ വിനയപൂർവ്വം ഗുണദോഷിക്കുന്നു.

HISTORY OF THE BRITISH EMPIRE

ഇംഗ്ലീഷ ചരിത്രം

(Continued from No. 3, page 45.)

അക്കാലത്തു പരന്ത്രിസ്സിൽ അന്തഃഛിദ്രങ്ങൾ പുഷ്ടിച്ചു വെരത്തോ ടെ നടന്നു, രാജാവിനു ബുദ്ധിമുട്ടിയ പക്ഷത്തിലും, അവളുടെ മൂത്ത മകനായ കിരീടാവകാശി ഇംഗ്ലീഷ് പക്ഷത്തിലും ചേർന്നു കലഹിച്ചു. അങ്ങിനെ ഇരിക്കുമ്പോൾ ഇരുപക്ഷക്കാരും ഇംഗ്ലീഷസഹായം വേണം, എന്നു വെച്ചു രാജാവിനു ദൂതയച്ചു. എന്നാറെ അവൻ ഒരു സൈന്യത്തെ കൂട്ടി കപ്പലിൽ കയറി, നോർമണ്ടിയിൽ കരം കിറങ്ങിയപ്പോൾ, ജാതിവൈരം ഇളകി. ഇംഗ്ലീഷ്കാരൻ വേണ്ടോ, എന്നു വെച്ചു പരന്ത്രിസ്സുകൾ തമ്മിൽ നിരന്നു പുരാണശത്രുവിനെ ഒരുമനപ്പെട്ടു എതിരിട്ടുവാൻ നിശ്ചയിച്ചു. എങ്കിലും അവരുടെ സഖ്യത ക്ഷണികമത്രെ. അല്പനേരം കഴിഞ്ഞാറെ ബുദ്ധിമുട്ടിയത്തമ്പുരാൻ കിരീടാവകാശി കാണുകെത്തന്നെ കലഹതകരുടെ കൈയാൽ വീണു മരിച്ചു.

അനന്തരം ഇംഗ്ലീഷരാജാവു നോർമണ്ടിയിൽവെച്ചു ചില മുഖ്യ നഗരങ്ങളെ സ്വാധീനമാക്കിയ ശേഷം, പുതിയ ബുദ്ധിമുട്ടിയൻ അവനുമായി നിരന്നു, ഒരു സന്ധി കരാർ ഉണ്ടാക്കിയതു കൂടാതെ ഇംഗ്ലീഷാരാജാവ് പരന്ത്രിസ്സുരാജപുത്രിയായ കഥരിനയെ കല്യാണം കഴിക്കയും, അവന്റെ രണ്ടാം അനുജൻ ബുദ്ധിമുട്ടിയന്റെ സഹോദരിയെ വേൾക്കുവാൻ നിശ്ചയിക്കയും ചെയ്തു. ഇങ്ങിനെ എല്ലാം ക്രമത്തിലാക്കി പരന്ത്രിസ്സു കിരീടാവ കാശിയുടെ നേരെ യുദ്ധം ചെയ്തു സമയത്തിൽ രാജാവു ദീനം പിടിച്ചു. (1422 അഗസ്തു 31ാം ന്) തന്റെ ജയമഹത്വങ്ങളുടെ ഇടയിൽനിന്നു മരിക്കയും ചെയ്തു.

രാജാവു അന്തരിച്ചപ്പോൾ അവനു ഒമ്പതു മാസമുള്ള ഒരു പുത്രനെ യുള്ളു. ആയവൻ ആറാം ഹെന്റി, എന്ന നാമവും പിതാവിന്റെ അവകാശവും ലഭിച്ചു. എന്നാൽ രാജാവു ശിശുവാകകൊണ്ടു അവന്റെ പിതാവിന്റെ മൂന്നാം അനുജനായ ഗ്ലോസസ്റ്റർ, എന്ന പ്രഭു രക്ഷപുരുഷൻ, എന്ന പേർ ഏറ്റു ഒർ ആലോചന സഭയുടെ സഹായത്താൽ നാടു വാണു ഇടങ്ങി. ഈ സമയത്തു പരന്ത്രിസ്സുയുദ്ധം പുതിയ എരിവി നോടെ നടന്നു. ഇരുപക്ഷസേനകൾ ക്രൈവന്ത, എന്ന സ്ഥലത്തിൽ തമ്മിൽ എതിരിട്ടു പടവെട്ടുന്നതിൽ പരന്ത്രിസ്സുസൈന്യം അശേഷം തോറ്റു പോയി. പിറ്റേ ആണ്ടിൽ വെൺസ്തർ എന്ന സ്ഥലത്തു ഭയങ്കര പേർ സംഭവിച്ചു. അവിടെ സ്കോത്തരും പരന്ത്രിസ്സുപക്ഷത്തിൽ ചേർന്നു, എങ്കിലും ഇംഗ്ലീഷ്കാർ ഇരുവരുടെ സേനകളെ ചിന്നാടിനമാക്കിയ ശേഷം പരന്ത്രിസ്സുരാജാവു ഭൂമിച്ചു, എന്റെ കാഠ്യം അബദ്ധമായല്ലോ, എന്നു വിചാരിച്ചു ബദ്ധപ്പെട്ടു ഓടി ലോവാർ (Loire) എന്ന പുഴയെ കടന്നു, ആ നാട്ടുകാർ തനിക്കു വിശ്വസ്തുരാകകൊണ്ടു, അവരുടെ ഇടയിൽ



പാത്തു. എ ന്നതിന്റെ ശേഷം പരത്രിസ്സിന്റെ വടക്കെ അംശങ്ങൾ മുഴുവനും ഇംഗ്ലിഷ്യാർക്കെ കൈവശമായിത്തീർന്നു.

പിന്നെ ഇംഗ്ലിഷ്യാർ ഒല്യാന്സ, എന്ന നഗരത്തിന്റെ നേരെ ചെന്നു അതിനെ നിരോധിച്ചുതുടങ്ങി. അതിക്രമംകൊണ്ടു നഗരത്തെ പിടിച്ചു കൂടാ, എന്നു ഇംഗ്ലിഷ് സേനാപതി കണ്ടു, അതിനെ ചുറ്റി വളഞ്ഞു മുട്ടൽകൊണ്ടു വശത്താക്കുവാൻ നിശ്ചയിക്കയാൽ, കാവൽ പട്ടാളത്തിനു അപ്പിന്റെ കഷ്ടത മാത്രമല്ല, ക്ഷാമത്തിൻറെ ഉപദ്രവം കൂടെ ഉണ്ടായി. ക്രമേണ നഗരക്കാരുടെ ആശ മൂറ്റം ക്ഷയിച്ചു, പരത്രിസ്സരാജാവു താന നാടുകളെ വിട്ടു തെക്കെ മലപ്രദേശങ്ങളിൽ ചെന്നു ഒളിച്ചു പാപ്പാൻ നിശ്ചയിച്ചു. ഇനി അല്പം ദിവസമേയുള്ളൂ, പിന്നെ നഗരം നമ്മുടെ കൈ വശമാകും, എന്നു ഇംഗ്ലിഷസേനകൾ വിചാരിച്ചുനിന്നു. അങ്ങിനെ ഇരിക്കുമ്പോൾ ഒരു പെണ്കുട്ടി പരത്രിസ്സരാജ്യത്തെ രക്ഷിച്ചു.

ആ പെണ്കുട്ടി അക്വിയ ജോവൻ തന്നെ (Joan of Arc) ആയവൾ ശമ്പോൻ നാട്ടിലുള്ള ദ്രമെരി, എന്ന ഗ്രാമത്തിൽ ജനിച്ചു, ചെറുപ്പത്തിൽ തന്നെ ഭയഭക്തിയും സുശീലവും തീക്ഷ്ണതയുമുള്ളൊരു കുട്ടി ആയിരുന്നു. ജനനദേശത്തിന്റെ അരിഷ്ടത നിമിത്തം അവളുടെ ദൈവഭക്തിയും രാജ്യത്തെ കുറിച്ചുള്ള വാത്സല്യവും അത്യന്തം വർദ്ധിച്ചു, അവളുടെ ചിന്തകൾ രാപ്പകലും ജന്മഭൂമിയുടെ താഴ്വരയിൽ ലയിച്ചുരിക്കയാൽ, താന്തന്നെ പരത്രിസ്സിനെ രക്ഷിച്ചു ഈ ഭാരത്തെ തീപ്പാനായി ദൈവനിയോഗം ഉണ്ടു, എന്നു വിചാരിച്ചു തുടങ്ങി. ആ പ്രവൃത്തിയെ ആരംഭിക്കേണം, എന്നു കല്പിക്കുന്ന അശരീരിവാക്കുകളെ കേൾക്കയും, വിണ്ണുവരെ കൂടുകൂടെ കാണുകയും ചെയ്യുന്നു, എന്നു അവൾ പലരോടും പറഞ്ഞു. അങ്ങിനെ ഇരിക്കുമ്പോൾ ഒല്യാന്സ നഗരത്തിന്റെ നിരോധത്തെ കുറിച്ചു ആ സങ്കടമുള്ള വൃത്താന്തങ്ങളെ കേട്ടപ്പോൾ, അവൾ വളരെ വ്യസനിച്ചു അമ്മയപ്പന്മാരോടു കല്പന വാങ്ങി അയലക്കത്തു പാർക്കുന്ന കാരണവരെ ചെന്നു കണ്ടു വസ്തുത അറിയിച്ചു, അവനോടു കൂടെ സമീപത്തുള്ളൊരു നഗരത്തിലേക്കു യാത്രയായി. അവിടെ എത്തിയാറെ സ്ഥാനികനെ കണ്ടു, രാജാവു അന്നു പാർക്കുന്ന ശിന്നോൻ നഗരത്തിലേക്കു പോകുവാനായി സഹായിക്കേണം, എന്നു അപേക്ഷിച്ചു, ഒല്യാന്സ നഗരത്തെ രക്ഷിച്ചു രാജാവിനെ റൈമ്സ നഗരത്തിൽ കിരീടാഭിഷേകം കഴിപ്പിച്ചാൻ എനിക്കു ദൈവനിയോഗം ഉണ്ടു, എന്നു പറഞ്ഞു.

ഇവൾ ഭ്രാന്തച്ചി, എന്നു നഗരപ്രമാണി നിശ്ചയിച്ചു, അവളെ വെറുതെ വിട്ടയച്ചു, എന്നിട്ടും അവളുടെ ശ്രുതി നീളെ പരന്നു. രണ്ടു മഹാന്മാർ അവളെ ചെന്നു കണ്ടു, വസ്തുത കേട്ടാറെ, അവൾക്കു വല്ല ദൈവനിയോഗം ഉണ്ടായിരിക്കും, എന്നു വിചാരിച്ചു അവളെ ശിന്നോൻ നഗരത്തിലേക്കു കൊണ്ടു പോയി. ആ രാജ്യം മുഴുവനും ഇംഗ്ലിഷുകൈവശമായിരിക്കുകൊണ്ടു, യാത്ര ബഹു പ്രയാസം, എങ്കിലും അവൾ

ഒരു വിഘ്നം കൂടാതെ എത്തി, രാജാവു ഈ വർത്തമാനം കേട്ടപ്പോൾ അല്പ നേരം സംശയിച്ചു നിന്നാറെ തിരുമുഖിൽ വരേണ്ടതിനു കല്പനകൊടുത്തു. പിന്നെ രാജനിയോഗപ്രകാരം പൊയിത്രിയ, എന്ന നഗരത്തിൽ പാർക്കുന്ന പണ്ഡിതന്മാരും ആലോചനക്കാരും വന്നു, അവരുടെ ചരിത്രത്തെ സൂക്ഷ്മ തോടെ ശോധന ചെയ്യാറെ, അവളിൽ യാതൊരു വിരുദ്ധവുമില്ല എന്നു കണ്ടു . എന്നാറെ ഒല്യാൻസ നഗരക്കാരെ ഇണെപ്പാൻ ഒരുങ്ങിയിരിക്കുന്ന ഒരു ചെറു പട്ടാളത്തോടു കൂടെ അവളെ അവിടേക്കു അയക്കേണം, എന്നു രാജാവു കല്പിച്ചു. അവൾക്കു ദൈവനിയോഗം ഉണ്ടു, എന്നു അധികാരസ്ഥന്മാർ വിശ്വസിച്ചുപ്രകാരം തോന്നുന്നില്ല. നമ്മെ രക്ഷിപ്പാൻ വേണ്ടി ദൈവം ഇവളെ അയച്ചിരിക്കുന്നു എന്നു സാമാന്യ ജനങ്ങളുടെ വിശ്വാസം. അവൾ ഒല്യാൻസിൽ എത്തും മുമ്പെ, അവളുടെ ശ്രുതി ആ നഗരത്തിലും ഇംഗ്ലീഷ് പാളയത്തിലും പ്രസിദ്ധമായി വന്നു. നിരോധി ക്കുന്നവർ അവളെ ഭ്രാന്തനെന്നു എന്ന് മതിക്കയും, നിരോധിക്കപ്പെട്ടവർ ആ ശ്വാസവും പുതിയ ധൈര്യവും പ്രാപിക്കയും ചെയ്തു.

അവൾ ചേർന്ന ചെറു പട്ടാളം ഒല്യാൻസിന്റെ സമീപത്തു എത്തി, ഒരു തടസ്സം കൂടാതെ ഇംഗ്ലീഷുകാരുടെ സ്ഥലങ്ങളെ കടന്നു, പാതി രാത്രിയിൽ ജനസന്തോഷത്തോടു കൂടെ നഗരത്തിൽ പ്രവേശിച്ചു. അന്നു അവൾക്കു ഏകദേശം പത്തൊമ്പതു വയസ്സുണ്ടു. അക്കാലത്തു പടയാളികൾ ഉടുത്തതുപോലെ ഒരു മാർക്കുവയും അരയിൽ കെട്ടിത്തൂങ്ങുന്ന വാളും പരന്ത്രി സ്മരാജ്യചിഹ്നങ്ങളുമായ വെണ്താമരപ്പൂക്കളും രക്ഷിതാവിൻ ചിത്രമുള്ള കൊടിത്തൂർ കൈയിൽ പിടിച്ചതും ഉണ്ടു, ഇങ്ങിനെ അലങ്കരിച്ചിട്ടു, അവൾ ഭംഗിയുള്ളൊരു കുരിശുപുറത്തു കയറി, പടയാളികളുടെ നിരകളിൽ കൂടിയില്ല. ആ കാഴ്ചയെ കണ്ടു പലരും ആശ്ചര്യപ്പെട്ടും സന്തോഷിച്ചുകൊണ്ടിരുന്നു.

അപ്പോൾ നിരോധത്തിന്റെ നില ക്ഷണത്തിൽ മാറി. ഇംഗ്ലീഷുകാർ ഭയവും സംശയവുംകൊണ്ടു ക്ഷീണിക്കയും, പരന്ത്രിസ്സുകൾ ധൈര്യം പൂണ്ടു ഉല്ലസിക്കയും ചെയ്തു. ജോവൻ താൻ കാവൽപട്ടാളങ്ങളെ ശത്രുക്കളുടെ നേരെ നടത്തി, പോർ അതിഘോരമായി നടക്കുന്ന ഇടയിൽ തന്നെ അവൾ ഇരിക്കും. പരന്ത്രിസ്സുകൾ ജയസന്തുഷ്ടരായി ഇംഗ്ലീഷുകാരെ എല്ലാ ഉറപ്പുള്ള സ്ഥലങ്ങളിൽനിന്നും ആട്ടിക്കൊണ്ടു, ഏഴു ദിവസത്തിനകം അപമാനത്തോടും സങ്കടത്തോടും കൂടെ ഒല്യാൻസ നഗരത്തെ വിട്ടു പോകുമാറാക്കി.

അനന്തരം ആ പെണ്ണു രാജാവിനെ ചെന്നു കണ്ടു, വേലയുടെ ഒന്നാം പകുതി സാധിച്ചുവല്ലോ, രണ്ടാം പകുതിയും സാധ്യമായി വരേണം, പുരാണ പരന്ത്രിസ്സുരാജാക്കന്മാർ എല്ലാവരും ദൈവമനുസരിച്ചു നഗരത്തിൽനിന്നു കിടാഭിഷേകം ലഭിച്ചതുപോലെ ഭവാനും ലഭിക്കേണം, എന്നു പറഞ്ഞു. ദൈവമനുസരിച്ചു നഗരത്തോടു ചേർന്നു

നാടുകൾ എല്ലാം ശത്രുക്കൈവശമായിരിക്ക കൊണ്ടു യാത്ര അസാദ്ധ്യം എന്നു പലരും പറഞ്ഞു, എങ്കിലും അതു ഒരു കുറവും വരാതെ സാധിച്ചു. വഴിയിൽവെച്ചു എല്ലാ നഗരങ്ങളുടെ നിവാസികൾ രാജാവിനു വാതിലുകളെ തുറന്നു വഴിപ്പെടുകകൊണ്ടു, അവൻ ആ പെണ്ണിനോടും കൂടെ ദൈർമസിൽ എത്തി ജയഘോഷത്തോടെ പ്രധാന പള്ളിയിൽ പ്രവേശിച്ചു, രണ്ടാം പ്രാവശ്യം കിരീടാഭിഷേകം ലഭിച്ചു. (1428) കമ്മങ്ങൾ നടക്കുമ്പോൾ ആ കന്യക കൊടിയൂർ കൈയിൽ പിടിച്ചുകൊണ്ടു രാജാവിന്റെ അരികെ തന്നെ നിന്നു. എന്നതിന്റെ ശേഷം: എന്റെ വേല ഇപ്പോൾ തീർന്നുകൊണ്ടു, എന്നെ അമ്മയപ്പന്മാരുടെ അടുക്കൽ മടക്കി അയക്കേണം, എന്നു അവൾ അപേക്ഷിച്ചതു രാജാവു കേട്ടിട്ടു, ഇനിയും വല്ല പണി ഉണ്ടാകും, എന്നു കല്പിച്ചു അവളെ താമസിപ്പിച്ചു.

കുറയ കാലം കഴിഞ്ഞശേഷം അവൾ ശത്രുക്കളുടെ കൈയിൽ അകപ്പെട്ടു. ആയവർ അവളെ തടവിൽ പാപ്പിച്ചു മന്ത്രവാദിനി, എന്നു വെച്ചു അവളുടെ മേൽ അന്യായം ബോധിപ്പിച്ചു. ആ കാഴ്ചത്തെ വിസ്തരിപ്പാൻ ഇംഗ്ലിഷ്കാരും പരന്ത്രിസ്സുകാരുമായ പാതിരിമാർ കൂടി വന്നു നിരൂപിച്ചു. കുറേ ഏറ്റുപറവാൻ ഹേമിച്ചു. അതിനു തക്ക ഒര എഴുത്തിനെയും ഉണ്ടാക്കി, അവളെകൊണ്ടു ഒപ്പിട്ടുവിട്ടു. ഇനി ഒരു നാളും പുരുഷവസ്ത്രം ഉടുക്കുന്നില്ല, എന്നു സത്യം ചെയ്യിച്ചു വീണ്ടും തടവിൽ പാപ്പിച്ചു. അവളെ കടുക്കുവാനായി പുരുഷവസ്ത്രം അവളുടെ അരികത്തു വെച്ചു. പിന്നെ അവൾ ഓർമ്മ വിട്ടു ആ വസ്ത്രം ഉടുത്തുകൊണ്ടു, സത്യലംഘനം നിമിത്തം ചുടേണം എന്ന വിധി ഉണ്ടായി. അതുകൊണ്ടു അവളെ ഒരു യാത്ര, എന്ന സ്ഥലത്താക്കി ചുടുകയും ചെയ്തു. (1431) പരന്ത്രിസ്സുകളും ഇംഗ്ലിഷ്കാരും ഒരുമനപ്പെട്ടു ഈ വല്ലാത്ത ക്രിയ അനുഷ്ഠിച്ചപ്പോൾ, അവൾ അതിവിശ്വാസത്തോടെ സേവിച്ചിരുന്ന രാജാവു അവൾക്കു വേണ്ടി ഒന്നും ചെയ്യാതെ ഇരുന്നു. നിസ്സാരനും തന്നിഷ്ടക്കാരനുമായ ഒരു രാജാവിനെ ബഹു ഭക്തിയോടെ സേവിച്ചതു മാത്രം അവളുടെ കുറ്റം.

ഈ അവസ്ഥ കഴിഞ്ഞ ശേഷം, പരന്ത്രിസ്സു യുദ്ധം ക്രമേണ ക്ഷയിച്ചുപോയി. ഇംഗ്ലിഷ്ചേർ അസഹ്യം, എന്നു ബൃഹ്ണദിയതന്ത്രവാൻ വിചാരിച്ചു. (1435)മതിൽ) പരന്ത്രിസ്സുരാജാവിനോടു നിരന്നു. ഇംഗ്ലിഷ്സേനാപതിയും മരിച്ചു. അതുകൊണ്ടു കല്ലായി ഒഴികെ പരന്ത്രിസ്സിലുള്ള എല്ലാ ഇംഗ്ലിഷ് നഗരങ്ങളും ക്രമേണ ശത്രുക്കളുടെ കൈവശത്തിൽ അകപ്പെട്ടു. എന്നാറെ ഇംഗ്ലിഷ്കാർ പരന്ത്രിസ്സിനെ വിട്ടു സ്വദേശത്തേക്കു മടങ്ങി ചെന്നു. അവരുടെ അതിമോഹങ്ങൾ സാധിക്കാത്തതു ഇരു രാജ്യങ്ങൾക്കും ഗുണമായി വന്നു. (To be continued.)

DEPRAVITY OF HUMAN NATURE

മാനുഷസ്വഭാവത്തിന്റെ ദുഷ്ടത

ഒരു ദിവസം മതാമ്മ ആയയെ വിളിച്ചു: ഞാൻ കുറയ തുണി വാങ്ങി നമ്മുടെ പണി ക്കാരുടെ ഭായ്യാൽ അധികം ആവശ്യപ്പെടുന്നവർക്കു ഓ രോ ഉടുപ്പിനെ കൊടുപ്പാൻ വിചാരിച്ചിരിക്കുന്നു. എന്നാൽ അതിന്നു അവരിൽ യോഗ്യമാർ ആർ?

ആയ: മതാമ്മയുടെ കൃപ എത്രയോ വലിയതാകുന്നു.

മതാമ്മ: നമ്മുടെ മസ്സാൽച്ചിക്കു വളരെ കുട്ടികൾ ഉണ്ടല്ലോ, പക്ഷെ അവന്റെ ഭായ്ക്കു ഒരർ ഉടുപ്പു കൊടുത്താൽ വേണ്ടതില്ല.

ആയ: മസ്സാൽച്ചിയുടെ ഭായ്ക്കു മതാമ്മേ, അവൾ മഹാ നിസ്സാര മുളളാരു പെണ്ണാണു, ദിവസം ഒക്കെയും പുകയില വലിച്ചും വെറ്റില തിന്നുംകൊണ്ടിരിക്കുന്നു, പണി ഒന്നും എടുക്കുന്നില്ല. അവൾ മതാമ്മ അവർക്കുളുടെ ദാനത്തിന്നു പോരാത്തവളത്രെ.

മതാമ്മ: കുസ്സിനിക്കാരനനു നെന്തെക്കുമില്ല, അവന്റെ ഭായ്ക്കു പല വിധ ആഭരണങ്ങളും ഉണ്ടു, അതുകൊണ്ടു അവർക്കു സഹായം ചെയ്യാൻ ആവശ്യമില്ല, എങ്കിലും കുസ്സിനിയുമേട്ടിക്കു ഭായ്ക്കും ചെറിയൊരു കുട്ടിയും ഉണ്ടു , അവൾക്കു ഒരർ ഉടുപ്പു കിട്ടിയാൽ വളരെ സന്തോഷിക്കും.

ആയ: വല്ല സമ്മാനം കിട്ടിയാൽ എല്ലാവരും സന്തോഷിക്കുന്നതു പോലെ അവളും സന്തോഷിക്കും മതാമ്മേ, എങ്കിലും അവൾ കുസ്സിനിയുമേട്ടിയുടെ ഭായ്ക്കു അല്ല, അവൻ അവളെ അങ്ങാടിയിൽ കണ്ടു പിടിച്ചു കൊണ്ടു വന്നിരിക്കുന്നു. ഇങ്ങിനെയുള്ള ആളുകൾക്കു മതാമ്മ അവർക്കു സഹായം ചെയ്യാൻ പോകുന്നുവോ?

മതാമ്മ: തണ്ണിക്കാരന്റെ ഭായ്ക്കു എങ്ങിനെയുള്ളവൾ? അവൾക്കു ഒരർ ഉടുപ്പു കൊടുക്കാമോ?

ആയ: അവൾ തണ്ണിക്കാരന്റെ ഭായ്ക്കല്ല മതാമ്മേ, അവളുടെ ഭർത്താവു ലക്ഷണപട്ടണത്തിൽ പാക്കുന്നു.

മതാമ്മ: തോട്ടക്കാരനനു വളരെ കുട്ടികൾ ഉണ്ടു, ഭായ്ക്കും എപ്പോഴും ദീനം തന്നെ. ആ ഭവനക്കാർക്കു കുറയ ഉടുപ്പു കിട്ടിയാൽ വലിയ ഉപകാരം എന്നു തോന്നുന്നു.

ആയ: അയ്യോ മതാമ്മേ, അവർക്കു ഒന്നും കൊടുക്കേണ്ടാ, ആ സ്ത്രീക്കു ദീനം ഉണ്ടെങ്കിൽ അതു അവൾക്കു വേണ്ടുന്നതത്രെ. അവൾ ദുർവ്യാക്കുകാരത്തിയും ഒരു വിടക്കു പെണ്ണും തന്നെ.

മതാമ്മ: ഇങ്ങിനെയായാൽ ഞാൻ സഹായം ചെയ്യാൻ യോഗ്യമുള്ള പെണ്ണുങ്ങൾ ഈ പറമ്പിൽ ഇല്ല, അതുകൊണ്ടു ഞാൻ സമ്മാനമായി കൊടുക്കാൻ വേണ്ടി വാങ്ങിവെച്ച തുണികളെ പീടികക്കാരനനു മടക്കി അയക്കേണം, എന്നു തോന്നുന്നു.

ആയ: മതാമ്മേ, ഇതാ സലാം, എനിക്കു ഒരു കണ്ടം തുണി തന്നാൽ വലിയ ഉപ

കാരം.

മതാമ്മ: എന്നാൽ ഈ പറമ്പിലുള്ള എല്ലാ പെണ്ണുങ്ങളിലും നീ തന്നെ നല്ലവൾ എന്നോ? നിന്നിൽ വളരെ കുറവു ഉണ്ടു, എന്നു നീ നല്ലവണ്ണം അറിയുന്നു. കളവു പറയേണ്ടതിനു അല്പം പോലും ശങ്കയില്ല, വെറ്റില തിന്നും ഉറങ്ങിയും വർത്തമാനങ്ങൾ ചൊല്ലിയുംകൊണ്ടു നേരം എത്ര പ്രാവശ്യം വെറുതെ പോകുന്നു? കൂടു കാരോടു സംസാരിക്കുമ്പോൾ ചീത്ത വാക്കുകൾ വായിൽനിന്നു പുറപ്പെടുന്നതിൽ ഒരു കണക്കുണ്ടോ? ഇങ്ങിനെയുള്ളതെല്ലാം എന്റെ മുഖതാവിൽ തന്നെ ചെയ്യുന്നു. എന്നാൽ ഞാൻ നിന്നെ കാണാത്ത സമയത്തു നീ എന്തെല്ലാം ചെയ്യും, എന്നു നിനക്കു ദൈവത്തിനും മാത്രം അറിയാം.

ആയ: തുണി മാതാമ്മ അവകൾക്കു തന്നെ ഇരിക്കട്ടെ, മതാമ്മമാത്രം നല്ലൊരു ആൾ, മതാമ്മയെ പോലെ ആരുമില്ല, മതാമ്മ അവകളിൽ ഒരു കുറവുമില്ല, ഞങ്ങൾ എല്ലാവരും ചീത്ത മനുഷ്യർ തന്നെ.

മതാമ്മ: ഇല്ലാത്തതിനെ എന്തിനു സംസാരിക്കുന്നു ആയാ? ഞാൻ ദൈവകരുണയാൽ കൂടിച്ചു മസ്തു പിടിക്കുകയോ, കക്കുകയോ, ദുർ്യാക്കു സംസാരിക്കുകയോ എന്നും മറ്റുമുള്ളതിനെ ചെയ്യുന്നില്ലെങ്കിലും, ദിവസേന പലവിധ തെറ്റുകളെ കാണിക്കാതിരിക്കയില്ല. എത്ര പ്രാവശ്യം ഞാൻ ഒരു കാരണം കൂടാതെ കോപിക്കുന്നു? അഹംഭാവവും ദുശ്ശീലവും ലോക സ്നേഹവും മറ്റും എന്നിൽ പെരുകുന്നു. ദൈവത്തെ സേവിക്കേണ്ടുന്ന സമയത്തിൽ വെറുതെ ഇരിക്കുന്നതു പലപ്പോഴും കാണുന്നു. ഞാൻ ഒരി കല്ലും നല്ലവൾ ആയിരുന്നില്ല, ഇപ്പോൾ നല്ലവളുമല്ല, ഈ ദുഷ്ട ലോകത്തിൽ പാടുന്നതുവരെയും നല്ലവൾ ആകുമില്ല നിശ്ചയം. എന്നാൽ ദിവസേന ഓരോ നന്മകളെ ശീലിപ്പാൻ ഞാൻ യത്നിക്കുന്നു. അതു സാധ്യമായി വരേണ്ടതിന്നു ഞാൻ വിടാതെ ദൈവത്തോടു പ്രാർത്ഥിക്കുകയും ചെയ്യുന്നു. ഞാൻ എന്നെ നല്ലവൾ എന്നല്ല അരിഷ്ടതയുള്ള പാപി എന്നു മതിക്കുന്നു. എങ്കിലും ഞാൻ മാത്രമല്ല ഭൂമിമേൽ ജീവിക്കുന്ന സകല മനുഷ്യരും ഒട്ടൊഴിയാതെ കണ്ടു പാപികൾ ആകുന്നു. ഇവിടെ നീതിമാനും ഇല്ല ഒരുത്തൻ പോലുമില്ല, ഗൃഹിക്കുന്നവനുമില്ല, ദൈവത്തെ അന്വേഷിക്കുന്നവനുമില്ല. എല്ലാവരും വഴി തെറ്റി, ഒരു പോലെ കൊള്ളരുതാത്ത വരായി പോയി, ഗുണം ചെയ്യുന്നവൻ ഇല്ല, ഒരുത്തൻ പോലുമില്ല. അവരുടെ തൊണ്ടു ഇറന്ന ശവക്കുഴി, നാവുകളാൽ അവർ ചതിച്ചു, അവരുടെ ചുണ്ടുകളിൽ കീഴെ സപ്പിവിഷം. അവരുടെ വായിൽ ശാപവും കൈപ്പും നിറഞ്ഞിരിക്കുന്നു. സംഹാരവും നാശവും അവരുടെ വഴികളിൽ ഉണ്ടു സമാധാനവഴി അവർ അറിഞ്ഞില്ല. അവരുടെ കണ്ണുകൾക്കു മുമ്പാകെ ദൈവഭയവുമില്ല. എന്നു ദൈവവചനം പറയുന്നു. രോമ. ൩, ൧൦-൧൭. ഇതു ഹിന്ദുശാസ്ത്രങ്ങൾക്കു മുസല്മാനരുടെ ഗുരുജനങ്ങൾക്കും സമ്മതം തന്നെ.

ആയ: അതെ, അതെ മതാമ്മേ, എല്ലാ മനുഷ്യരും മഹാദുഷ്ടന്മാർ തന്നെ, ഈ അങ്ങാടിയിലും ഈ പറമ്പത്തു തന്നെയും നടക്കുന്ന ചീത്ത പ്രവൃത്തികളുടെ പകുതിപോലും മതാമ്മ അവർക്കു അറിയുന്നില്ല.

മതാമ്മ: അത ഇരിക്കട്ടെ, എന്റെ ഹൃദയത്തിലെ പാതി ദുഷ്ടതയെ യും ഞാൻ അറിയുന്നില്ല, അതിനെ അറിയേണ്ടതിനു പലപ്പോഴും ശ്രമി ചിട്ടുണ്ടെങ്കിലും സാധിച്ചില്ല. എല്ലാറ്റിനേക്കാളും ഹൃദയം വഞ്ചനയു ള്ളതും അതിദോഷമുള്ളതുമായിരിക്കുന്നു, അതിനെ അറിയുന്നവൻ ആർ?

ആയ: ജനങ്ങൾ ഇത്ര ദുഷിച്ചു പോയതു എങ്ങിനെ? പടച്ചവൻ അവരെ ദുഷ്ടന്മാരാക്കിത്തീർത്തുവോ?

മതാമ്മ: ദൈവം നല്ലവനും നല്ലതിനെ മാത്രം സ്നേഹിക്കയും പ്രവൃത്തിക്കുകയും ചെയ്യുന്നവൻ ആകുന്നു. അവൻ എല്ലാ പാപത്തെയും അശുദ്ധിയെയും വെറുക്കുന്നു. നമ്മുടെ ആദിമാതാപിതാക്കന്മാരായ ആദാമിനെ യും ഹവ്വായെയും അവൻ തന്റെ സ്വരൂപത്തിൽ സൃഷ്ടിച്ചു പുണ്യഗുണ വാന്മാരാക്കിത്തീർത്തു. പിന്നെ അവൻ അവർക്കു കൊടുത്ത കല്പനകളെ അവർ ലംഘിച്ചതിനാൽ പാപത്തിലും മരണത്തിലും വീണു അശേഷം ദുഷിച്ചു പോകയും ചെയ്തു. ഇപ്പോൾ ഭൂലോകത്തിൽ കാണുന്ന മനുഷ്യർ ആ ഇരുവരുടെ മക്കൾ ആകുകൊണ്ടു എല്ലാവരും പാപവും നാശവും നിറഞ്ഞവരത്രെ.

എന്നതിന്റെ ശേഷം മതാമ്മ പണിക്കാരുടെ ഭായ്മമാരെ ബങ്കളാവിൽ വരുത്തി ഓരോരുത്തിക്കു ഒർ ഉടുപ്പുകൊടുത്തപ്പോൾ, അവർ ഒക്കത്തക്ക പ്രസാദിച്ചു സലാം പറഞ്ഞു സന്തോഷത്തോടെ പോകയും ചെയ്തു.

SUMMARY OF NEWS

വർത്തമാനചുരുക്കം

(കേരളോപകാരിയുടെ ഒരു സ്നേഹിതനിൽനിന്നു)

ഞങ്ങളുടെ വായനക്കാർക്കു. കേരളോപകാരി എന്ന ഞങ്ങളുടെ ഈ പത്രം ആരും ഭിച്ഛിട്ടു ഇപ്പോൾ മൂന്നു കൊല്ലത്തിൽ അധികമായിരിക്കുന്നു. ഇതിനിടയിൽ ബഹുക്കളായ ഞങ്ങളുടെ വായനക്കാരിൽ ചിലരിൽനിന്നു ഞങ്ങൾക്കു ഓരോ വിധത്തിലുണ്ടായ യിട്ടുള്ള സഹായങ്ങൾക്കായി ഞങ്ങൾ മനഃപൂർവ്വം അവരോടു നന്ദി പറയുന്നതിനോടു കൂടെ അസംഖ്യ നിവാസികളുള്ള ഈ കേരളത്തിൽ ഈ വിധത്തിലുള്ള ഒരു പത്രം എത്രയൊ അധികമായി വ്യാപിപ്പാൻ ഇടയുണ്ടെന്നുള്ള വിചാരത്താൽ, ഞങ്ങളുടെ ഈ പത്രത്തിന്നു പരജനങ്ങളുടെ ഇടയിൽ ഉണ്ടായിട്ടുള്ള, നിരാദരവിനെ പറ്റി ഞങ്ങൾക്കുള്ള മനസ്സാ പത്തെയും അറിയിച്ചു കൊള്ളുന്നു. അധിക ദീഘവിസ്താരമുള്ള ഈ കേരളത്തിൽ ആകപ്പാടെ നോക്കിയാൽ വർത്തമാന പത്രങ്ങൾ നാട്ടു ഭാഷയിൽ ഇതോടു കൂടി മൂന്നുള്ളിൽ ഈ മലയാളജില്ലക്കു സ്വന്തമെന്നു പറയാകുന്നതു കേരളോപകാരി മാത്രം. എന്നിട്ടും "തൻപിള്ള പൊൻപിള്ള" എന്നുള്ള പ്രമാണത്തിൽനിന്നു ഈ മലയാളികളിൽ അധികം ആളുകളും ഇതു വരെ തെറ്റി നിന്നിരിക്കുന്നതിനാൽ ഞങ്ങൾ അത്യന്തം സങ്കടപ്പെടുന്നു. ഞങ്ങളുടെ മേല്പറഞ്ഞ സഹജീവികളോടു അല്ലെങ്കിലും നീരസം ഞങ്ങൾക്കും ഈ സംഗതിവശാൽ ഇല്ലെന്നു തന്നെയല്ല പ്രായത്തിൽ അവർ കേരളോപകാരിയിലും മുതിർന്നിട്ടുള്ളവരും അക്കാരണത്താൽ അധികരസികന്മാരും ആയിരിക്കുന്നതിനാൽ അവരെ ലാളിക്കുന്നതിന്നു ജനങ്ങൾക്കു സ്വാഭാവികമായി അധികതാല്പ്യമുണ്ടാകുന്നതാണെന്നു ഞങ്ങൾ ഏറ്റു കൊള്ളുന്നു. കേരളോപകാരിയുടെ ചെറുപ്പം ഹേതുവാൽ വിചാരപൂർവ്വമല്ലാത്തതായ ചില വീഴ്ചകൾക്കു അതു ഇടവരുത്തിയിരിക്കാമെങ്കിലും "ഉണ്ണി കിടാക്കൾ പിഴച്ചു കാൽ വെക്കിലും, കണ്ണിന്നു കൌതുകമുണ്ടാം പിതാക്കൾക്കു" എന്ന പോലെ മേലിൽ എങ്കിലും സത്തമന്മാർ അതിന്റെ കുറവുകളെ മനം പൊറുത്തു കൊണ്ടു അവരവരാൽ കഴിവുള്ള സഹായം ചെയ്തു. ഈ ശിശുവിനെ പോറ്റി വളർത്തുമെന്നു ഞങ്ങൾ ആശിക്കുന്നു, നാലരുകൊണ്ടും നന്നെന്നു പറയിക്കേണമെന്നു മാത്രം കേരളോപകാരിയുടെ സിദ്ധാന്തമാകയാൽ യാതൊരാൾക്കും ഇടച്ചു ഉണ്ടാകാതെ ഏവരുടെയും പ്രീതിയെ ലഭിക്കേണ്ടതിന്നു ഞങ്ങൾ ശ്രമിക്കുന്നുണ്ടു. എങ്കിലും എത്രയും ചുരുങ്ങിയ പ്രവൃത്തിക്കും പുറമെയുള്ള സഹായമുണ്ടെങ്കിൽ അതിന്നേ വെടിപ്പുവരു എന്നു എല്ലാവർക്കും പരിചയത്താൽ അറിവുള്ളതിനാൽ, ഇപ്പോൾ വിശേഷിച്ചു സ്ഥാപിക്കേണ്ടതില്ലല്ലോ. വിവിധജാതികളാലും മതക്കാരാലും നിറഞ്ഞിരിക്കുന്ന ഈ രാജ്യത്തെ നിവാസികളെ ഒരു പോലെ തൃപ്തിപ്പെടുത്തുവാൻ കേരളോപ

കാരിക്കു വൈഭവമുണ്ടെന്നു ഞങ്ങൾ അല്പം പോലും നടിക്കുന്നില്ല. എങ്കിലും യാതൊരുതരം ക്ഷം ഇടച്ചു വരുത്തണമെന്നു ഞങ്ങൾക്കു അശേഷവും താല്പര്യമില്ലായ്മയാൽ ഏവരുടെയും സഹായ സാന്ത്വനങ്ങളേക്കാൾ ഞങ്ങൾ അവകാശികളെന്നു എണ്ണി കൊള്ളുന്നു. ഈ സംഗതി കളാൽ ഇനിയും അധികമായ സഹായം ഞങ്ങൾക്കു ലഭിക്കാനും കേരളോപകാരി എന്ന ഈ ചെറുപത്രം എല്ലാവരാലും തക്കവണ്ണം വില മതിക്കപ്പെട്ടിട്ടു അതിന്നു പ്രായം ചെല്ലുമുളവിൽ ജനപ്രീതിയും അധികമായി ആകർഷിച്ചു തന്റെ പേരിന്നു തക്കവണ്ണം ഉപകാരാർത്ഥമായി വിളങ്ങുവാൻ ഇടവരാറാകണമെന്നു ഞങ്ങൾ മനഃപൂർവ്വം ആഗ്രഹിക്കുന്നു. ഞങ്ങളുടെ ഈ മനോരമസിദ്ധിക്കു സ്നേഹിതന്മാരുടെയും വിദ്യാപ്രിയന്മാരായ പരജനങ്ങളുടെയും എത്രയും അല്പമായ സഹായം മാത്രം ഉണ്ടെങ്കിൽ യാതൊരു തടസ്സവുമുണ്ടാകയില്ലെന്നാണു ഞങ്ങളുടെ വിചാരം.

ആസ്യം Asia.

ഭാരതഖണ്ഡം India.

ക്ഷാമം. അധികനാൾക്കിടയിൽ അറിയപ്പെട്ടിട്ടില്ലാത്ത വിധത്തിൽ, നാട്ടിലെങ്ങും ഇപ്പോൾ മഹാകഠിനമായ പഞ്ചം വ്യാപിച്ചിരിക്കുന്നു. ഇന്ത്യരാജ്യത്തിൽ (ഭാരതഖണ്ഡത്തിൽ) ബങ്കാളസംസ്ഥാനം മാത്രമേ ഈ മഹാബാധയിൽനിന്നു ഒരു വിധത്തിൽ ഒഴിഞ്ഞിട്ടുള്ളൂ. മദ്രാസി, ബോംബായി എന്നീ സംസ്ഥാനങ്ങൾ വലിയ സങ്കടസ്ഥിതിയിൽ ആയി. അനേക ജനങ്ങൾ അഹോവൃത്തിക്കു വഴിയല്ലാതെ കഷ്ടപ്പെട്ടു. അധികം പേർ വിശപ്പിനാൽ അപായപ്പെട്ടു പോകുന്നുണ്ടു പ്രജാവത്സലരായ ഇംഗ്ലീഷ് കോയ്മക്കാർ പരക്കെ വ്യാപിച്ചിരിക്കുന്ന ഈ ബാധയിൽനിന്നു തങ്ങളാൽ കഴിയും പോലെ രാജ്യക്കാർക്കു സഹായം ചെയ്യുന്നതിനായി പൊതുജനാർത്ഥമായ ഓരോ പണികൾ അവിടവിടെ ആരംഭിച്ചിരിക്കുന്നതു മല്ലാതെ ജനരഞ്ജനയിൽ അത്യുത്സാഹി യും രാജ്യഭരണസൂത്രത്തിൽ നിപുണനും എന്നു പ്രസിദ്ധനായ ബങ്കാള വട്ടത്തിലെ ഡി പൂരി ഗവണ്ണർ ശ്രീ റിച്ചാർഡ്സെൻ അവർക്കു മേല്പെയ്യുന്ന അധികാരരൂപേണ മദ്രാസി, ബോംബായി സംസ്ഥാനങ്ങളിൽ പരോപകാരാർത്ഥമായ വേലകൾ അതാത രാജ്യങ്ങളിൽ നടത്തേണ്ട മാർഗ്ഗം ദേശാധിപന്മാർക്കു ഗുണഭോജിക്കുന്നതിനായി ഈ സംസ്ഥാനത്തിൽ ഇപ്പോൾ സഞ്ചരിക്കുന്നു. മറ്റു ചില രാജ്യക്കാരുടെ കൂട്ടിനോക്കിയാൽ മലയാളത്തിൽ പാർക്കുന്നവരായ നമുക്കു ഈ ബാധയുടെ ഒരു നിഴൽ മാത്രമേ തട്ടിയിട്ടുള്ളൂ. എങ്കിലും അയൽദേശങ്ങളിലെ അവസ്ഥ വിചാരിക്കുമ്പോൾ വലുതായ ഭീതിക്കും ചഞ്ചലത്തിനും ഇടയുണ്ടു. എന്നാൽ അങ്ങുമിങ്ങും ക്ഷാമമുണ്ടെന്നും അരിക്കും മറ്റും വില പൊന്തിയിരിക്കുന്നു എന്നും അല്ലാതെ മദ്രാസി സംസ്ഥാനത്തുണ്ടായിട്ടുള്ള ക്ഷാമത്തെ പറ്റി വിവരമായ അറിവു കിട്ടിയിട്ടുള്ള ആളുകൾ



വായനക്കാരിൽ ചുരുക്കം പേരുമാത്രം മെ ഉണ്ടായിരിക്കുമെന്നു കരുതി അതിനെ പറ്റി അല്പം പറയുന്നു. 1875ാം കൊല്ലത്തിൽ തുലാവഷം ഈ സംസ്ഥാനത്തുള്ള ഏതാൻ ജില്ലകളിൽ വളരെ ചുരുക്കമായിരുന്നതു തന്നെ. ഇത്ര കഠിനമായി രാജ്യത്തെങ്ങും ഇപ്പോൾ വ്യാപിക്കുന്ന ക്ഷാമത്തിന്റെ ആരംഭം. അതിന്റെ ശേഷം 76 ജൂൺ മാസത്തിലുണ്ടാകേണ്ടുന്ന കാലവർഷം ഒട്ടും തന്നെ തൃപ്തികരമല്ലാത്തതിനാൽ കഠിനമായ ഞെരിക്കത്തിന്നു ഇടയുണ്ടാകുമെന്നുള്ള ഭയം അധികരിച്ചു എങ്കിലും ആ കൊല്ലത്തെ തുലാവഷം സമൃദ്ധിയായുണ്ടായിരുന്നാൽ ഈ ഭയം നീങ്ങുമെന്നു ആശയുണ്ടായി എന്നാൽ സംഭവിച്ചതു നേരെ മറിച്ചായിരുന്നു 76ാം കൊല്ലത്തെ തുലാവർഷം അതിന്റെ മുൻ കാലത്തേതിനേക്കാൾ കുറവായിരുന്നു എന്നു തന്നെയല്ല ഒട്ടും തന്നെയില്ലായിരുന്നു എന്നു പറയാം. ആ സമയം മുതൽ ഈ സംസ്ഥാനത്തുള്ള ഏതാൻ ജില്ലകൾ ക്ഷാമോപദ്രവത്തിൽ കടുങ്ങി തുടങ്ങി. ഈ സംസ്ഥാനത്തു മഴയില്ലാതെ ഭാവിച്ചാൽ ഉണ്ടാകുന്ന കഷ്ടനഷ്ടങ്ങൾ എന്തുമാത്രമെന്നു മതിപ്പാൻ പ്രാപ്തരായ അധികാരികൾ ക്ഷാമമുണ്ടായാൽ അധികമായി സങ്കടപ്പെടുവാൻ ഇടവരുന്നവരായ പ്രജകളുടെ രക്ഷക്കു വേണ്ടിയ മാർഗ്ഗങ്ങൾ നോക്കേണ്ടതിന്നു അപ്പോൾ തന്നെ വട്ടം കൂട്ടി മേലാലിലേക്കു വിവരത്തെ അറിയിക്കുകയും ചെയ്തു. സർക്കാരുടെ മുതൽ ചെലവു ചെയ്തു ധാന്യങ്ങൾ ഏതാൻ ചില ജില്ലയിൽ ശേഖരിച്ചു കൊള്ളുവാൻ കോയ്മു ചട്ടം കെട്ടിയിരിക്കുന്നു. ക്ഷാമം ആരംഭിച്ചതു ബല്ലാരി, കടപ്പാ എന്നീ ജില്ലകളിലും അയൽ പ്രദേശത്തും ആയിരുന്നു അവിടെ നിന്നും അധികം നാൾ കഴിയുന്നതിന്നു മുമ്പായി ചേലം, വടക്കൻ ആർക്കാട്ടു, നെല്ലൂർ എന്നീ ജില്ലകളിൽ പകർന്നു ഈ സ്ഥിതിയിൽ തക്കതായ മാർഗ്ഗം നോക്കി കഷ്ടങ്ങൾക്കു അമച്ചു വരുത്തുന്നതിനായി മദ്രാസി കോയ്മയുടെ കാര്യസ്ഥന്മാരിൽ രണ്ടാളെ നിയോഗിച്ചതല്ലാതെയും പ്രാപ്തന്മാരായ വിലാത്തി ഉദ്യോഗസ്ഥന്മാരെയും നാട്ടുകാരായ കാര്യസ്ഥന്മാരെയും നിയമിച്ചാക്കി ആയവർ മേല്ലോയ്ക്കു വിവരം ബോധിപ്പിച്ചതിൽ പഞ്ചം അധികമായി വ്യാപിച്ചിരിക്കുന്നു എന്നല്ലാതെ അതിന്റെ നിറവിൽ ഇതുവരെ എത്തിട്ടില്ലെന്നും പിന്നെയും പത്തു നാൾ കഴിഞ്ഞാൽ അതിലും അധികമായ കഷ്ടങ്ങൾക്കു ഇടയുണ്ടെന്നും അറിയിക്കുകയും ചെയ്തു. □ സമയത്തു ഏതാനും ജില്ലകളിൽ ഭക്ഷണസാധനങ്ങളുടെ വില സാമാന്യക്കാരുടെ ശക്തിക്കു അപ്പുറമായി അധികരിച്ചു. ഗഞ്ചാം, വിശാഖപട്ടണം, ഗോദാവരി, കൃഷ്ണാ, മലയാളം, തെക്കെ കണ്ണാടകം എന്നീ ജില്ലകൾ മാത്രമെ അപ്പോൾ അധിക കഷ്ടത്തിൽ അകപ്പെടാതിരുന്നുള്ളൂ. ക്ഷാമം വർദ്ധിക്കുമളവിൽ കവച്ചയും വർദ്ധിക്കുന്നതു എളുപ്പമാകയാൽ കൂട്ടായ്മ കവച്ചു കടം ശ്രുതിപ്പെട്ടിരുന്ന കർത്തൽ പട്ടണത്തിൽ ജീവസ്വത്തുക്കളുടെ രക്ഷക്കായി പട്ടാളവും സ്ഥാപിക്കേണ്ടി വന്നു. □ പട്ടണത്തിൽ ആയപ്പോൾ മദ്രാ

ശിസംസ്ഥാനത്തുള്ള ജില്ലകളിലെ വിവിധ വിളകളുടെ സ്ഥിതി ഏത പ്രകാരമെന്നും മറ്റും വിവരങ്ങളെ അയക്കേണ്ടതിന്നു മേല്ലോയ്യ മദ്രാസി കോയ്മയോടു ആവശ്യപ്പെട്ടപ്രകാരം അവർ സകലത്തിന്നും വിവരം അയച്ചു കൊടുത്തതിൽ മഴ ചുരുക്കമെന്നും അതിനാൽ വിളകൾ തരമല്ലെന്നും ക്ഷാമം വർദ്ധിച്ചിരിക്കുന്നു എന്നും കഷ്ടനിലവൃത്തിക്കായി ഇന്നിന്ന ജില്ലകളിൽ ഇന്നിന്ന മാതിരി പ്രവൃത്തികൾ ഇത്ര ഇത്ര ചെലവുവരുത്തു ചെ യിച്ചിരിക്കുന്നു എന്നും അറിയിച്ചു. പരോപകാരാത്മമായി അനവദിച്ചിട്ടുള്ള മുതൽ ഈ സമയത്തു 14,27,000 ഉറപ്പികയുണ്ടായിരുന്നു, അതിൽ 8,19,000 ബല്ലാരി 2,65,000 കന്റൽ 1,70,000 കടപ്പ ബാക്കികൊണ്ടു 35,000 നെ ല്ലൂർ 34,236 മധുര 25,000 ചെങ്കൽപേട്ട 26,450 വടക്കെ ആക്കാടു 17,000 ചേലം 10,000 കൃഷ്ണ ജില്ല എന്നീ ജില്ലകൾക്കായി നിശ്ചയിച്ചിരിക്കുന്നു. □ സമയത്തു ബല്ലാരി ജില്ലയിൽ 1,48,000ഉം കന്റലിൽ 1,20,000ഉം കടപ്പയിൽ 35,964ഉം ഇങ്ങിനെ 3,09,964 ആളുകൾക്കു ക്ഷാമം നിമിത്തം കോയ്മ പ്രവൃത്തികൊടുത്ത പോറ്റി. ഇതു 76 ദിവസേന 20൦൯വരെയോ കുന്നു. ചെലവിന്റെ സംഖ്യയും നിരയാരന്മാരുടെ എണ്ണവും പിന്നീടു അധികരിച്ചിരിക്കുന്നു. നികുതി മുതലായ ആദായത്തിൽനിന്നു കോയ്മ 140 ലക്ഷം ഉറപ്പികയോളം വിട്ടു കൊടുക്കേണ്ടി വന്നിട്ടുള്ളതല്ലാതെ ഭക്ഷണത്തിന്നു 86 ലക്ഷം ഉറപ്പികയുടെ ചെലവും അടങ്ങു കണ്ടിരിക്കുന്നു. മേൽ പറഞ്ഞ ദിവസേന 20൦൯ക്കു ശേഷം ഇന്നെ വരെക്കും ക്ഷാമത്തിന്റെ കാഠിന്യത്തിന്നു യാതൊരു കുറവും ഭവിച്ചിട്ടില്ല, ശ്രീ റിച്ചാഡ്സെമ്പൾ എന്നവർ ബല്ലാരി, കടപ്പാ, മധുര മുതലായ ജില്ലകളിൽ സഞ്ചരിച്ചു ക്ഷാമത്താൽ പിടിപ്പെട്ടിട്ടുള്ള ജനങ്ങൾക്കു വേണ്ടി ചെയ്തുകൊടുക്കുന്ന സഹായപ്രവൃത്തികളെ പരിശോധിച്ചു ഇ നിമേലാൽ വേണ്ടും വിധങ്ങൾ ഉപദേശിച്ചു വരുന്നു. സർക്കാർ മുതൽ കഴിവുള്ളതോളം ചുരുക്കമായും അത്യവശ്യത്താലും മാത്രം ചെലവു ചെയ്യേണ്ടതു എന്നു ഭാരതമേൽക്കോയ്മയുടെ മതം. ഇതു എത്രമേൽ ബുദ്ധിയോടു കൂടിയ ആലോചന എന്ന വഴിയെ ബോധിക്കുന്നതാകുന്നു. ഏതെങ്കിലും ഈ അരിഷ്ടതയുടെ കാലത്തു പൈദാഹത്താൽ വലയുന്നവരായ അനേകായിരം ജനങ്ങൾക്കു പ്രവൃത്തി ചെയ്യിച്ചിട്ടെങ്കിലും അന്നത്തിന്നു വക കൊടുത്തു ജീവനാശം വരാതെ രക്ഷിപ്പാൻ കരുതീട്ടുള്ള ഇംഗ്ലീഷ് കോയ്മക്കാരോടു ഞങ്ങൾ ഹൃദയപൂർവ്വം നന്ദിയുള്ളവരാകുന്നു.

മലയാളം. വിദ്യാവിഷയം:- മലയാളി വിദ്യാശാലകളിൽ അഭ്യസിച്ചു കഴിഞ്ഞ 76 ദിവസംബർ മാസത്തിൽ മദ്രാസി സർവ്വകലാശാല (യൂനിവേർസിറ്റി) സംബന്ധമായ പരീക്ഷയിൽ ജയം പ്രാപിച്ചിട്ടുള്ളവരുടെ എണ്ണം ആവിതു: മെട്രിക്യുലേഷൻ എന്ന പ്രവേശന പരീക്ഷയിൽ ആകെ 1000 ത്തിൽ അധികം ആളുകൾ ജയപ്രാപ്തരായിട്ടുള്ളവരിൽ 171 മലയാളികൾ ഉണ്ടു. ഇവരിൽ കണ്ണൂരിൽനിന്നു

9ഉം തലശ്ശേരിയിൽ നിന്നു 11ഉം കോഴിക്കോട്ടിൽനിന്നു 40ഉം പാലക്കാട്ടുനിന്നു 18ഉം കൊച്ചിയിൽനിന്നു 28ഉം കോട്ടയത്തുനിന്നു 13ഉം തിരുവനന്തപുരത്തുനിന്നു 52ഉം ആകുന്നു. എഫ്. ഏ. എന്ന ഉയർന്ന തരത്തിൽ ആകെ 95 ആളുകൾ മാത്രമെ ജയിച്ചിട്ടുള്ളൂ. ഇതിൽ മലയാളത്തുനിന്നുള്ളവർ 18 പേരുള്ളതിൽ, 2-ാൾ കോഴിക്കോട്ടുനിന്നും 1-ാൾ പാലക്കാട്ടുനിന്നും തനതദ്യാസത്താലും 4-ാൾ കൊച്ചിയിൽനിന്നും 11-ാൾ തിരുവനന്തപുരത്തുനിന്നും ആകുന്നു.

ഹോളൊവെയിസായ്ക്ക:- അധിക കാലം മലയാളത്തും ഒടുവിൽ മദ്രാസ് ഹൈക്കോടതിയിലും ജഡ്ജിയുടെ ഉദ്യോഗം ഭരിച്ചുവന്നിരുന്ന ഹോളൊവെയിസായ്ക്കുവകുപ്പിൽ 77 ജനവരി ഒടുവിൽ ഉദ്യോഗം ഒഴിഞ്ഞു സ്വരാജ്യത്തേക്കു പോയിരിക്കുന്നു.

സേഷൻ:- ഫെബ്രുവരി മാസത്തിലെ സേഷൻ വിസ്താരത്തിനു വടക്കെ മലയാളം സേഷൻ കോടതിയിൽ രണ്ടു നമ്പ്രകളുണ്ടായിരുന്നതിൽ ഒന്നു എട്ടു തടവുകാർ ഉൾപ്പെട്ടതായ കള്ളാധാരക്കുറ്റവും ആൾ മാറ്റക്കുറ്റവും കൂടിയതും മറ്റേതുവേറെരാളുടെ കഴുത്തു മുറിച്ചതിനാൽ കുറിയോപദ്രവം എല്ലിച്ച കുറ്റവും ആയിരുന്നു. ആദ്യം പറഞ്ഞതിൽ ഒരാളെ മേൽ കുറ്റം തെളിയാഞ്ഞതിനാൽ വിട്ടുപോകാൻ കല്പിച്ചു കഴിച്ച ശേഷം ഏഴാൾക്കും അവരവരുടെ കുറ്റത്തിന്റെ ഘനത്തിനു തക്കവണ്ണം ശിക്ഷ കല്പിച്ചിരിക്കുന്നു. കുറിയോപദ്രവ കുറ്റത്താൽ ചുമത്തപ്പെട്ടവന്റെ മേലും കാര്യം മതിയാകുവണ്ണം തെളിഞ്ഞതു നിമിത്തം അവനെ അഞ്ചു കൊല്ലം കുറിയ തടവിൽ പാപ്പിപ്പാൻ കല്പിച്ചു. വടക്കെ മലയാളത്തു കുറ്റങ്ങൾക്കു ഒരു വിധത്തിൽ കുറവുവന്നിട്ടുണ്ടു.

(നമ്മുടെ ലേഖകന്റെ വർത്തമാനങ്ങൾ). ഭാരതഖണ്ഡത്തിൽനിന്നു ലണ്ടനിൽ ലേക്കു അയച്ച തേയില (ചാ) യുടെ തുക ആവിതു:

1874 ആമതിൽ 1,73,80,000 റാത്തൽ

1875 " 2,56,07,000 "

1876 " 2,93,84,000 "

ഇതിനാൽ ഭാരതഖണ്ഡത്തിലെ തേയില കൃഷി പെരുകി വരുന്നു എന്നും മഹാചീനത്തിലെ തേയിലകച്ചവടത്തിനു വീഴ്ച തട്ടുന്നു എന്നും തെളിയും.

മദ്രാസി സംസ്ഥാനം. പഞ്ചം:- ധർമ്മരാമത്തു പണി എടുത്തു ഇങ്ങനെ ഇപ്പോഴത്തെ ക്ഷാമകാലത്തിൽ കോയ്മയിൽനിന്നു സഹായം വാങ്ങുന്നവർ ചുരുങ്ങിക്കൊണ്ടിരിക്കുന്നു.

ഫിബ്രുവരി 17ആം 24ആം ഏറ്റന്നതും കുറയുന്നതും

കൃഷ്ണാ 3,014 3,078 64

നെല്ലൂർ 54,949 42,389 12,560

കടപ്പാ 80,389 67,728 12,661  
 ബല്ലാരി 3,07,509 2,74,169 33,340  
 കന്തുൽ 2,14,299 2,03,453 10,846  
 ചെങ്കൽപേട്ട 12,595 10,556 2,039  
 വട ആക്കാട്ട 18,519 18,572 53  
 തിരുച്ചിറാപ്പള്ളി 556 489 67  
 മധുര 7,749 6,794 955  
 തിരുനെല്വേലി 1,114 640 474  
 കോയമ്പത്തൂർ 22,152 22,900 748  
 ചേലം 36,430 41,966 5,536  
 ആകേ 7,59,275 6,92,734 66,541

ഇങ്ങനെ ജനവരി 30 നു തൊട്ടു ഫിബ്രുവരി 24നു വരെ 2,80,000 പേരെ ചുരുക്കിക്കളഞ്ഞു. എങ്കിലും അതിനു തക്കവണ്ണം പഞ്ചവും മാറി വന്നു എന്നു പറയാൻ സംഗതിയില്ല. അതല്ലാതെ ക്ഷാമനിമിത്തം ധർമ്മരാമത്തു പണി തുടങ്ങേണ്ടി വന്നപ്പോൾ അതിനായി പുറപ്പെട്ട എളിയ പുരുഷന്മാർക്കും സ്ത്രീകൾക്കും കിട്ടിയ കൂലികൊണ്ടു ഒരുപ്രകാരം താന്താങ്ങളുടെ ചെറിയ കഡുംബങ്ങളെ രക്ഷിക്കാൻ കഴിവു ഉണ്ടായിരുന്നു. പണച്ചെലവു പെരുത്തു വാർച്ചകൊണ്ടു കൂലിയെ കഴിയുന്നെടത്തോളം ചുരുക്കിക്കളയേണം എന്നു കോയ്മ കല്പിച്ച ശേഷം പണി എടുപ്പാൻ വഹിയാത്ത തൊണ്ടന്മാരും വരുത്തക്കാരും പൈതങ്ങളും മരിക്കേണ്ടി വരുമല്ലോ എന്നു കാണാൻ സംഗതിവന്ന ഉടനെ കൂലി കയറ്റിക്കൊടുത്തില്ലെങ്കിലോ അ വസ്ഥക്കുതക്കവണ്ണം ആയവരെ പുലർത്തുവാൻ തിട്ടമായി അരുളിയിരിക്കുന്നു. നവധാന്യങ്ങൾ അവിടവിടെ പലദിക്കു കളിയിൽനിന്നു എത്തിയതിനാൽ അതിന്റെ വില്പന പലപ്രകാരത്തിൽ താണിട്ടും ഞെരുക്കവും വലച്ചെലവും ഇനിയും പെരുത്തുണ്ടു. ഏറിയ നാൾ അരു വയറു മാത്രം നിറഞ്ഞതിനാൽ മുതിർന്ന ക്ഷീണവും മെലിച്ചിലും തട്ടുന്നവെങ്കിൽ നല്ല വിശപ്പുള്ള ചെറുപൈതങ്ങൾക്കും പിള്ളർക്കും പിന്നയോ. തെങ്ങിന്നു പരിക്കു ചെയ്യാത്ത കറവു ഉടനെയല്ല വഴിയെ കാണുമ്പോലെ ഈ ക്ഷാമത്താൽ പലർക്കും തട്ടിയ വരൾച്ചയും ബാല്യക്കാർ ചെറുകിട എന്നിവരുടെ അരൾച്ചയും പിന്നീടു കാണുകേയുള്ളൂ.

ചെന്നപട്ടണം:- ബങ്കാളം ബെർ എന്നീ രാജ്യങ്ങളിൽനിന്നു മദ്രാസിൽ എത്തിവന്ന അരിയാവിതു:

ദിസെമ്പർ 5,74,400 ചാക്കു 8,42,720 തുരുക്കം  
 ജനുവരി 8,20,974 " 12,10,103 "  
 ഫിബ്രുവരി 7,94,797 " 11,64,799 "

21,90,171 ചാക്ക 32,17,000 ശതത്തുക്കം

കോഴിക്കോടു, വടകര, തലശ്ശേരി, കണ്ണ നൂർ എന്നീ ബന്തരുകളിൽ ബങ്കാളത്തു നിന്നും കൊച്ചിയിൽ ബാങ്കാളത്തുനിന്നും ബമ്മാവിൽ നിന്നും പെരുത്തു അരി കിഴിച്ചു വരുന്നു. അത ല്ല എങ്കിൽ മലയാളം നന്നായി വലയുമായി രുന്നു.

പുതുക്കോട്ട, മധുര, തഞ്ചാവൂർ മുതലായ ജില്ലകളിൽനിന്നു അനേകർ പഞ്ചംനിമിത്തം സിംഹളത്തേക്കു നാട്ടുമാറിപോകുന്നു.

ബോംബായി:- ക്ഷാമംകൊണ്ടു വ ലഞ്ഞ ജില്ലകളിൽനിന്നു 6,71,105 പേർ നിജാം, വിരാടം, നടുപെട്ട കൂറുപാടുകൾ, സ ഹ്യാദ്രിമലപ്രദേശം, ബോംബായി, ഗുജ്ജരാട്ടി മുതലായ നാടുകളിലേക്കു കടന്നു പോയതു ത ണ്ടേടെ പ്രാണനെ മാത്രം അല്ല ഏറിയവർ ക നുകാലികളെ ജീവനോടു രക്ഷിപ്പാൻ തന്നെ ഇവരിൽ നിന്നു എത്ര ആളുകൾ മടങ്ങിച്ചെല്ലും എന്നു ഇപ്പോൾ പറവാൻ ആയിട്ടില്ല. മലയാളത്തിൽ പാക്കുന്ന പരദേശികളിൽനിന്നു പല തം മുകാലങ്ങളിൽ പരദേശത്തുള്ള ഞാരോ പ ബന്തരിൽനിന്നു തെറ്റുവാൻ വന്നവരുടെ സ ത്തി എന്നു വിചാരിച്ചാൽ തെറ്റല്ല എന്നു പറയാം.

ബങ്കാളം:- കോയ്യയുടെ എഴുത്തുപള്ളി കളിൽ പഠിക്കുന്ന പെൺകുട്ടികളുടെ തുക ക്രമേണ വർദ്ധിക്കുന്നു.

1873-74 ആമതിൽ 12,202 ഉം

1874-75 " 14,973 ഉം

1875-76 " 18,425 ഉം പഠിച്ചു

തിനാൽ 2 കൊല്ലം കൊണ്ടു 6223 കുട്ടികൾ അ ധികം കാണുന്നു. അതു കൂടാതെ സ്വകാര്യ ഉപാധ്യായത്തികളും സംബന്ധക്കാരും ബാല്യ ക്കാരത്തികളെയും വിവാഹം കഴിച്ച സ്ത്രീകളെയും പഠിപ്പിച്ചു വരുന്നു.

നൂറു ഹിന്ദുക്കൾക്കു ഏകദേശം 32 ½ മുഹമ്മദീയർ വീണാലും 358,995 ഹിന്ദുക്കളായ ആൺകുട്ടികളോടു 90,355 മുഹമ്മദീയ ആൺ കുട്ടികൾ പഠിക്കുന്നുള്ളു.

ഉഡിയത്തിലേപുരി എന്ന സ്ഥലത്തിൽ ജഗന്നാഥന്റെ ആരൂഢം എന്നു ലോകപ്രസിദ്ധം. ആയതു ഏകദേശം നൂറു ക്ഷേത്രമുള്ള വലിയ മതിലകം അതിൽ ബാദേവൽ എന്ന പേരുള്ള 210 കാലടി ഉയന്നു ഗോപുരത്തിൽ ജഗന്നാഥന്റെ ബിംബം അധിവസിക്കുന്നു.

ഈ വലിയ ക്ഷേത്രക്കൂട്ടത്തെ അനന്തദീമ ദേവൻ എന്ന ഓട രാജാവു പന്ത്രണ്ടാം നൂറ്റാണ്ടിന്റെ നടുവിൽ കെട്ടിച്ചതു. നിമ്മാണം എല്ലാം കായന കരിങ്കല്ല് തന്നെ. വലിയ കരി കല്ലുകൾ കമ്മായവും ഇരിമ്പും കൂടാതെ കല്ലിൽ കൊത്തിയ പന്തൻ വാൽകൊണ്ടു ഉളവും പാവും മേലും കീഴുമായി തമ്മിൽ പിടിപ്പിച്ചിരിക്കുന്നു. ജഗന്നാഥന്റെ ബിംബമോ പന്ത്രണ്ടാണ്ടി കൊല്ലം കൊണ്ടു പുതുക്കപ്പെടുത്തുന്നതായി

ഏറ്റവും കുറവുള്ള ഒരു മരപ്പാവയത്രെ. അതിന്റെ കണ്ണിനു കത്തുകിണ്ണത്തിന്റെ വലിപ്പമുണ്ടു.

ആണ്ടുതോറും കൊണ്ടാടുന്ന ഉത്സവത്തിനായി മനുഷ്യരെ ക്ഷണിക്കേണ്ടതിന്നു കാലത്തോറും ദൂതന്മാരെ അയച്ചുവരുന്നു. ആയതിലല്ലെങ്കിൽ അവിടുത്തെ അമ്പലത്തോടു ചേർന്നു 640 അമ്പലവാസികളും 400 വെപ്പുകാരും 120 ദേവദാസികളും 3000 കുടുംബം കൂടിയ ബ്രാഹ്മണരും നാൾ കഴിപ്പിച്ചു എങ്ങിനെ. ദൂതന്മാർ പതിവായി പോയാലും ഒന്നു രണ്ടു ലക്ഷത്തോളം കൂടുന്ന പുരുഷന്മാരും 15000 ആൾ വരെക്കും ചുരുങ്ങിപ്പോയിരിക്കുന്നു. ഇനിയും ചുരുങ്ങും എന്നു ജഗന്നാഥന്റെ വാസസ്ഥലത്തിന്നു തട്ടിയ ഒരു ഇടിവുകൊണ്ടു വിചാരിപ്പാൻ ഇടയുണ്ടു. എങ്ങനെ എന്നാൽ 1875 ദേവനെ എഴുന്നള്ളിപ്പാൻ 16 ചക്രമുള്ള മുരന്തേരിന്മേൽ കയറ്റിപ്പുരുഷന്മാരും ജഗന്നാഥനും ജയ ജയ എന്ന ആർക്കമ്പോൾ തന്നെ 10' നീളവും 5' അകലവും 4' കനവും 1000 തുലാം ഭാരവും ഉള്ള കരിങ്കല്ല് ഗോപുരത്തിന്റെ ഉൾവളവിൽനിന്നു തെറ്റി ദേവന്റെ പീഠത്തിന്മേൽ വീണു. ബ്രാഹ്മണർ ഭൂമിച്ചു എങ്കിലും മാപ്പിള്ള വീണാലും ഞമ്മളെ കാൽ മേലേ എന്ന പഴഞ്ചൊൽ പ്രകാരം പലരും ജഗന്നാഥന്റെ വല്ലഭം ഇതാ പീഠത്തിന്മേൽ ഇരിക്കുന്നെടത്തോളം കല്ലിന്നു വീണൊടു എന്നു വിളിച്ചിട്ടും ഓരോ കല്ലു മുൻ വീണതിന്റെ വഴിയെ ചാടിയതിനാൽ ഈ പ്രശംസയും അടഞ്ഞുപോയി. സൂക്ഷിച്ചു നോക്കിയപ്പോൾ ഗോപുരം മുഴുവനും ഇടിഞ്ഞു പൊളിഞ്ഞു വീഴും എന്നുള്ള പേടികൊണ്ടു അതിനെ നന്നാക്കുവോളം അന്നുമുതൽ അകത്തു കടപ്പാൻ ആർക്കും അനുവാദമില്ല. മേൽത്തണ്ടയില്ലാതെ (നിളജ) ജഗന്നാഥനെ അളിയന്റെ കൂടെ വേറൊരു കോട്ടത്തിൽ തല്ലാലത്തേക്കു പാപ്പിച്ചിരിക്കുന്നു. അവിടെയും അതിസാന്നിദ്ധ്യം ഉണ്ടാകുമോ എന്നു പലരും സംശയിക്കുന്നു.

ബ്രിട്ടീഷ് ബർമ്മ:- എന്ന രാജ്യം പല പ്രകാരം നന്നാകുന്നു എന്നു പറയാം.

1. ജനത്തുക 1869-70ഇൽ 24,63,484 പേരിൽനിന്നു 1875-76ഇൽ 30,10,662 ആളോളം പെരുകി
  2. രാജ്യവരുമാനം 1869-70ഇൽ 1,26,16,510 ഉറപ്പികതൊട്ടു 1875-76ഇൽ 1,89,56,937 രൂപികയോളം കയറി
  3. 18 എഴുത്തുപള്ളികളിൽ 1869-70ഇൽ 2,418 കുട്ടികൾ പഠിച്ചിരിക്കേ 1206 " 1875-76ഇൽ 38,437 പേർ പഠിച്ചു വന്നു.
- നന്മയോടു കൂടെ തിന്മയും വർദ്ധിച്ചു മുമ്പേ 3 തുരങ്ക മതിയായിരുന്നു എങ്കിലും ഇപ്പോൾ 12 ആവശ്യം അതിന്നു തക്കവണ്ണം പുതുനിയമക്കാരും ഇറട്ടിക്കേണ്ടി വന്നു.



പ്രസാധകർ  
നാളിളകം

